

**உள்ளூர் கரையோர மீன்பிடி மற்றும் கடல் அட்டைப் பண்ணைச்
செயற்பாடுகளுக்கு இடையிலான முரண்பாடுகளும் சவால்களும்: யாழ்ப்பாணம்
பாசையூர் கிராமத்தை அடிப்படையாகக் கொண்ட ஆய்வு**

மேரி கொண்சி, பே., அன்ரனிராஜன், அ
புவியியற்றுறை, யாழ்ப்பாணப் பல்கலைக்கழகம்.
consika1997@gmail.

இலங்கையில் கடற்குழல் முக்கியமானதொரு வளமாகும். மனிதனின் அன்றாட வாழ்வாதாரத்திற்கு பிரதான வருமானத்தை ஈட்டும் பொருட்டு கடலுக்கும், மீனவமக்களின் வாழ்வாதாரத்திற்கும் பாதிப்பை ஏற்படுத்த பல செயற்பாடுகள் கடல் சார்ந்து முன்னெடுக்கப்பட்டு வருகின்றன. குறித்த ஆய்வில் உள்ளூர் கரையோர மீன்பிடிச் செயற்பாடுகள் மற்றும் கடல் அட்டைப் பண்ணைச் செய்கையின் கட்டமைப்பு யாது? பாசையூர் கிராமத்தின் ஆழமற்ற கரையோர வளம் இரு பிரிவு மக்களால் பயன்படுத்தப்படும் போது எத்தகைய முரண்பாடுகளையும், சவால்களையும் தோற்றுவிக்கின்றன? இவற்றால் ஏற்படும் முரண்பாடுகள், சவால்களைக் குறைக்க எவ்வாறான பரிந்துரைகளை முன்வைக்கலாம்? போன்ற வினாக்களை முன் வைத்து இந்த ஆய்வு மேற்கொள்ளப்படுகிறது. குறித்த பாசையூர் பிரதேசத்தில் உள்ளூர் கரையோர மீன்பிடிச் செயற்பாடுகள் மற்றும் கடல் அட்டைப் பண்ணைச் செய்கையால் ஏற்படும் முரண்பாடுகள், சவால்களை வெளிக் கொணர்ந்து, அவற்றைக் குறைக்க எவ்வாறான பரிந்துரைகளை முன்வைப்பதென்பதே ஆய்வின் நோக்கமாகும். பாசையூர் பகுதியில் காணப்படும் J/64, J/65 கிராம சேவகர் பிரிவுகளின் மொத்த சனத்தொகை 2290. இவர்களுள் மீன்பிடித் தொழிலில் ஈடுபடுவோர் 1000 பேராகக் காணப்படுகின்றனர். இவர்களுள் 170 உள்ளூர் கரையோர மீனவர்களும், அட்டைப் பண்ணைத் தொழிலில் ஈடுபடும் 30 மீனவர்களும் மாதிரிகளாக தெரிவு செய்யப்பட்டு தரவுகள் பெற்றுக் கொள்ளப்பட்டன. இத்தரவுகள் நேர்காணல், இலக்குக் குழுக்கலந்துரை யாடல், நேரடி அவதானம் போன்றவற்றின் மூலமும் எளிய எழுமாற்று மாதிரி எடுப்பு முறையை பயன்படுத்தியும் பெறப்பட்டன. இரண்டாம் நிலைத் தரவுகள் கிராம சேவகர் அலுவலகம், கடற்கொழில் சங்கம் போன்றவற்றின் புள்ளிவிபர ஏடுகளிலிருந்தும் பெறப்பட்டு Thematic Analysis, Narrative Analysis மற்றும் Excel போன்றவற்றை பயன்படுத்தி பகுப்பாய்வு செய்யப்பட்டன. இது பண்புசார் ஆய்வாகும். இவ் ஆய்வில் பெறப்பட்ட தரவுகளின்படி குறித்த பாசையூர் பகுதியில் கடல் அட்டைப் பண்ணைச் செய்கையில் ஈடுபடுபவர்கள் பொருளாதாரரீதியில் வருமானத்தைப் பெறுகின்ற போதிலும் இப்பகுதியில் உள்ளூர் கரையோர மீனவர்களுக்கும் பண்ணையாளர்களுக்குமிடையில் சூழல், சமூக, பொருளாதார காரணிகளால் பல முரண்பாடுகள் ஏற்படுவதோடு இம் முரண்பாடுகளால் மீனவர்கள் சூழலியல், சமூக, பொருளாதார ரீதியிலும் பல சவால்கள் எதிர்கொள்வதை அவதானிக்க முடிகின்றது. இம்முரண்பாடுகள், சவால்களுக்கான பரிந்துரைகளாக பண்ணைகளை அமைக்கும் போது கடற்குழலுக்கு மாசுபாடுகளை ஏற்படுத்தாமலும், சரியான சட்டங்கள் மற்றும் நடைமுறைகளை கடைப்பிடிப்பதோடு உள்ளூர் கரையோர மீன்பிடிச் செயற்பாடுகளுக்கு இடையூறுகளை ஏற்படுத்தாது பண்ணைச்